

XIII



# भारत का राजपत्र The Gazette of India

## ಭಾರತ ರಾಜ ಪತ್ರ

(EXTRAORDINARY)

(ಎಕಸ್ಟ್ರಾ ಸಾಂಘಿಕೆ)

भाग IX	अनुभाग 1
PART IX	SECTION 1
ಭಾಗ IX	ವಿಭಾಗ 1

प्राधिकार से प्रकाशित

Published by Authority

ಪ್ರಾಧಿಕಾರದ ಮೇರೆಗೆ ಪ್ರಕಟವಾಗಿದೆ.

सं-1 नई दिल्ली सोमवार, जनवरी 20 1992

ಸಂಖ್ಯೆ ೧ ನವದೆಹಲಿ ಸೋಮವಾರ, ಜನವರಿ ೨೦ ೧೯೯೨

No. 1 New Delhi Monday, January 20, 1992

पुष्य 30, 1913 (शक)

ಪುಷ್ಯ ೩೦, ೧೯೧೩ (ಶಕ)

Pushya 30, 1913 (Saka)

खण्ड-13

ಸಂಖ್ಯೆ ೧೩

Vol. 13

### Ministry of Law, Justice & Company Affairs

(Legislative Department)

New Delhi, August 26, 1991.

The translations in Kannada of the following Acts, namely-  
 (1) The Coinage Act, 1906 (2) The Water (Prevention and control of pollution) Act, 1974 (3) The Civil Defence Act, 1968 (4) The Citizenship Act, 1955 (5) The Trade Unions Act, 1926 (6) The Suits Valuation Act, 1887 (7) The Standards of Weights and Measures (Enforcement) Act, 1985 (8) The Reformatory Schools Act, 1897 (9) The Births, Deaths and Marriages Registration Act, 1886 are hereby published under the authority of the President and shall be deemed to be Authoritative Texts thereof in Kannada under Clause (a) of Section 2 of the Authoritative Texts (Central Laws) Act, 1973 (50 of 1973)

ಕೆಳಕಂಡ ಅಧಿನಿಯಮಗಳು ಎಂದರೆ— (೧) ನಾಣ್ಯ ತಯಾರಿಕೆ ಅಧಿನಿಯಮ, ೧೯೦೬ (೨) ಜಲ (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, ೧೯೭೪ (೩) ನಾಗರಿಕ ರಕ್ಷಣಾ ಅಧಿನಿಯಮ, ೧೯೬೮ (೪) ನಾಗರಿಕತೆ ಅಧಿನಿಯಮ, ೧೯೫೫ (೫) ವ್ಯಕ್ತಿ ಸಂಘ ಅಧಿನಿಯಮ, ೧೯೫೫ (೬) ಪಾವೆ ಮೌಲ್ಯ ನಿಗದಿ ಅಧಿನಿಯಮ, ೧೯೮೫ (೭) ವ್ಯಾಪಾರ ಸಂಘಗಳ (ಜಾರಿ) ಅಧಿನಿಯಮ, ೧೯೨೬ (೮) ಸುಧಾರಣಾ ಕಾಲಗಳ ಅಧಿನಿಯಮ, ೧೯೮೫ (೯) ಸುಧಾರಣಾ ಶಾಲೆಗಳ ಅಧಿನಿಯಮ, ೧೮೯೭ (೧೦) ಜನನ, ಮರಣ ಮತ್ತು ವಿವಾಹ ನೋಂದಣಿ ಅಧಿನಿಯಮ, ೧೮೮೬ ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಅಧಿಕೃತ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, ೧೯೭೩ (೫೦)ರ ಅಡಿಯಲ್ಲಿ ಪ್ರಕಟವಾಗಿದೆ (ಕ) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಪರಿಗಣಿಸಲಾಗಿದೆ.

Ministry of Law, Justice & Company Affairs  
(Legislative Department)  
New Delhi, November 26, 1991.

The Translations in Kannada of the following namely-(1) The Indian Red cross Society Act, 1920 (2) The Medical Termination of Pregnancy Act, 1971 (3) Police Act, 1888 (4) The Carriers Act, 1865 (5) The Interest Act, 1978 (6) The Usurious Loans Act, 1918 (7) The Wild Birds and Animals Protection Act, 1912 (8) The Indecent Representation of Women (Prohibition) Act, 1986 (9) The Unlawful Activities (Prevention) Act, 1967 (10) The Judicial Officers Protection Act, 1850 (11) The Orphanages and other Charitable Homes (Supervision and Control) Act, 1960 (12) The Insecticides Act, 1968 (13) The Indian Post Office Act, 1898 (14) The Departmental Inquiries (Enforcement of Attendance of Witnesses and Production of Documents) Act, 1972 (15) The Air (Prevention and Control of Pollution) Act, 1981 (16) The Family Courts Act, 1984 (17) The Authoritative Texts (Central Laws) Act, 1973 (18) The Prize Chits and Money Circulation Schemes (Banning) Act, 1978 (19) The Life Insurance (Emergency Provisions) Act, 1956 (20) The Poisons Act, 1919 (21) The Oaths Act, 1969 (22) The Indian Majority Act, 1875 are hereby published under the authority of the President and shall be deemed to be Authoritative Texts thereof in Kannada under clause (a) of section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 (2) ವೈದ್ಯಕೀಯ ಗರ್ಭನಿರ್ಮೂಲನ ಅಧಿನಿಯಮ, 1971 (3) ಪೊಲೀಸು ಅಧಿನಿಯಮ, 1888 (4) ವಾಹನ ಅಧಿನಿಯಮ, 1865 (5) ಬಡ್ಡಿ ಅಧಿನಿಯಮ, 1978 (6) ವಾಹನ ವಾಹನಗಳ ಅಧಿನಿಯಮ, 1918 (7) ವಸತಿ ಮತ್ತು ಪ್ರಾಣಿ ಸಂರಕ್ಷಣಾ ಅಧಿನಿಯಮ, 1912 (8) ಮಹಿಳಾ ಅಸಭ್ಯ ರೂಪಣಾ (ನಿಷೇಧ) ಅಧಿನಿಯಮ, 1986 (9) ಕಾನೂನು ಬಾಹಿರ ಚಟುವಟಿಕೆ (ಪ್ರತಿಷೇಧ) ಅಧಿನಿಯಮ, 1967 (10) ಸ್ವಾಯಿಂಶ ಅಧಿಕಾರಿಗಳ ಸಂರಕ್ಷಣೆ ಅಧಿನಿಯಮ, 1850 (11) ಅನಾಥಾಲಯ ಮತ್ತು ಇತರ ಛಾತ್ರಾಧೀನ ಗೃಹ (ನಿಯಂತ್ರಣ ಮತ್ತು ನಿಯಂತ್ರಣ) ಅಧಿನಿಯಮ, 1960 (12) ಕೀಟನಾಶಕ ಅಧಿನಿಯಮ, 1968 (13) ಭಾರತ ಹುಳಿ ಕೀಟರಿ ಅಧಿನಿಯಮ, 1988 (14) ಇಲಾಖಾ ವಿಚಾರಣೆ (ಸ್ವಾಧೀನ ಹಂಚಿಕೆ ಮತ್ತು ದಸ್ತಾವೇಜುಗಳ ಹಾಜರಿ ಪರಿಶೀಲನೆಯನ್ನು ಒತ್ತಾಯಪಡಿಸುವ) ಅಧಿನಿಯಮ, 1972 (15) ವಾಯು (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1981 (16) ಕುಟುಂಬ ನ್ಯಾಯಾಲಯ ಅಧಿನಿಯಮ, 1984 (17) ಅಧಿಕೃತ ಪಾಠ (ಕೇಂದ್ರ ಕಾನೂನು) ಅಧಿನಿಯಮ, 1973 (18) ಬಹುಮಾನ ಚೀಟಿ ಮತ್ತು ಹಣ ಪರಿಚಲನ ಯೋಜನೆ (ಬಹಿಷ್ಕರಣೆ) ಅಧಿನಿಯಮ, 1978 (19) ಜೀವವಿಮಾ ತುರ್ತು (ಉಪಬಂಧ) ಅಧಿನಿಯಮ, 1956 (20) ವಿಷ ಅಧಿನಿಯಮ, 1919 (21) ಪ್ರಮಾಣಮಾಣಿಗಳ ಅಧಿನಿಯಮ, 1969 (22) ಭಾರತ ಪ್ರಾಪ್ತವಯಸ್ಸಿನ ಅಧಿನಿಯಮ, 1875 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (4) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

Ministry of Law, Justice & Company Affairs  
(Legislative Department)  
New Delhi, December 16, 1991.

The Translations in Kannada of the following Acts namely (1) The Debtors Right Act, 1957 (2) The Child Marriage Restraint Act, 1929 (3) The Regiments Boundary Act, 1890 (4) The Inter State Water Disputes Act, 1956 (5) The Hindu Minority and Guardianship Act, 1956 are published under the authority of the President and shall be deemed to be Authoritative Texts thereof in Kannada under clause (a) of Section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಕೃಷಿಗಾರರು ಅಧಿನಿಯಮ, 1957 (2) ಮದುವೆ ಪ್ರತಿಷೇಧಕ ಅಧಿನಿಯಮ, 1929 (3) ಕಂದಾಯ ವಸೂಲಿ ಅಧಿನಿಯಮ, 1890 (4) ಅಂತರರಾಜ್ಯ ವಿವಾದ ಅಧಿನಿಯಮ, 1956 (5) ಹಿಂದೂ ಅಸ್ತಿಪ್ರವಯಾಜ ಮತ್ತು ನಿರೀಕ್ಷಿಸಿದ ಕಾನೂನು, 1956 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (4) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920

(1920ರ ಸಂಖ್ಯೆ 15)

ಪ್ರಕರಣಗಳ ಅನುಕ್ರಮಣಿಕೆ

ಪ್ರಕರಣಗಳು

1.	ಚಿಕ್ಕ ಹೆಸರು.	1
2.	ಭಾರತೀಯ ರೆಡ್‌ಕ್ರಾಸ್ ಸೊಸೈಟಿಯ ರಚನೆ.	1
3.	ವ್ಯವಸ್ಥಾಪಕ ನಿಕಾಯದ ನೇಮಕಾತಿ.	2
4.	ನಿಗಮನ.	2
4ಎ.	ಸೊಸೈಟಿಯ ಅಧ್ಯಕ್ಷರು.	2
4ಬಿ.	ವ್ಯವಸ್ಥಾಪಕ ನಿಕಾಯದ ಸಂಯೋಜನೆ.	2-3
4ಸಿ.	ಸೊಸೈಟಿಯ ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿ.	3
4ಡಿ.	ಅಧ್ಯಕ್ಷ ಮತ್ತು ಉಪಾಧ್ಯಕ್ಷರ ಅಧಿಕಾರಗಳು ಮತ್ತು ಪ್ರಕಾರ್ಯಗಳು.	3-5
4ಇ.	ವ್ಯವಸ್ಥಾಪಕ ನಿಕಾಯವನ್ನು ರದ್ದುಗೊಳಿಸಲು ಅಧ್ಯಕ್ಷರಾಗಿರುವ ಅಧಿಕಾರಗಳು.	5-6
5.	ನಿಯಮ ರಚನಾಧಿಕಾರ.	6-7
6.	ಚಾಯಿಂಟ್‌ವಾರ್ ಕಮಿಟಿಯ ವಿಘಟನೆ ಮತ್ತು ಸ್ವತ್ತಿನ ವರ್ಗಾವಣೆ.	7
7.	ಸೊಸೈಟಿಯ ನಿಧಿಗಳನ್ನು ವಿನಿಯೋಗಿಸಬಹುದಾದಂಥ ಉದ್ದೇಶಗಳು.	7-8
8.	ಶಾಖಾ ಸಮಿತಿಗಳ ರಚನೆ.	8
9.	ಇತರ ಸೊಸೈಟಿಗಳ ಸಂಲಗ್ನತೆ.	9
10.	ಉದ್ದೇಶಗಳಿಗೆ ಸಂಬಂಧಿಸಿದಂತೆ ವ್ಯವಸ್ಥಾಪಕ ನಿಕಾಯದ ತೀರ್ಮಾನವು ಅಂತಿಮವಾಗಿರತಕ್ಕದ್ದು.	9
11.	ದಾನಗಳ ಸ್ವೀಕಾರ ಮತ್ತು ಅವುಗಳ ಉಪಯೋಗ.	9
12.	ಶಾಖಾ ಸಮಿತಿಗಳ ಅಧಿಕಾರಿಗಳು.	9
13.	ಪಾಕಿಸ್ತಾನಕ್ಕೆ ಸ್ವತ್ತಿನ ವರ್ಗಾವಣೆ.	9-10
	ಮೊದಲನೇ ಅನುಸೂಚಿ	11
	ಎರಡನೇ ಅನುಸೂಚಿ	12
	ಮೂರನೇ ಅನುಸೂಚಿ	13-14

ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920

(1920ರ ಸಂಖ್ಯೆ 15)

[20ನೇ ಮಾರ್ಚ್, 1920.]

ಭಾರತೀಯ ರೆಡ್‌ಕ್ರಾಸ್ ಸೊಸೈಟಿಯನ್ನು ರಚಿಸುವ ಅಧಿನಿಯಮ.

ಕಳೆದ ಯುದ್ಧದ ಸಂದರ್ಭದಲ್ಲಿ ರೋಗಗ್ರಸ್ಥರಾದ ಮತ್ತು ಗಾಯಗೊಂಡ ವ್ಯಕ್ತಿಗಳಿಗೆ ವೈದ್ಯಕೀಯ ಮತ್ತು ಇತರ ನೆರವಿನ ಉದ್ದೇಶಗಳಿಗಾಗಿ ಮತ್ತು ಅಂಥವೇ ಸ್ವರೂಪದ ಇತರ ಉದ್ದೇಶಗಳಿಗಾಗಿ ಸಾರ್ವಜನಿಕರಿಂದ ಸ್ವೀಕರಿಸಲಾದ ವಿವಿಧ ಬಗೆಯ ಹಣಗಳು ಮತ್ತು ದಾನಗಳ ಭವಿಷ್ಯತ್ ಆಡಳಿತಕ್ಕಾಗಿ ಮತ್ತು ವಿಶೇಷವಾಗಿ ಸಂಯುಕ್ತ ಯುದ್ಧ ಸಮಿತಿ, ಭಾರತೀಯ ಶಾಖೆ, ಇಂಗ್ಲೆಂಡಿನಲ್ಲಿರುವ ಆರ್ಡರ್ ಆಫ್ ಜೆರುಸಲೇಮ್ ಮತ್ತು ಬ್ರಿಟಿಷ್ ರೆಡ್‌ಕ್ರಾಸ್ ಸೊಸೈಟಿ. ಇವು ಹೊಂದಿರುವ ಹಣ ಮತ್ತು ಸ್ವತ್ತಿನ ಆಡಳಿತಕ್ಕಾಗಿ ಉಪಬಂಧಿಸುವುದು ವಿಹಿತವಾಗಿರುವುದರಿಂದ;

ಮತ್ತು ಸದರಿ ಸಮಿತಿಯು ಯುದ್ಧದ ಕಾಲದಲ್ಲಿ ನಡೆಸುತ್ತಿದ್ದ ಕೆಲಸವನ್ನು ವಿಶಾಲ ಆಧಾರದ ಮೇಲೆ ಮತ್ತು ವಿಶಾಲ ಉದ್ದೇಶದೊಂದಿಗೆ ಶಾಂತಿ ಕಾಲದಲ್ಲಿ ಮುಂದುವರಿಸುವ ದೃಷ್ಟಿಯಿಂದ ಭಾರತೀಯ ರೆಡ್‌ಕ್ರಾಸ್ ಸೊಸೈಟಿಯನ್ನು ರಚಿಸುವುದು ಮತ್ತು ಅಂಥವೇ ಉದ್ದೇಶಗಳನ್ನು ಹೊಂದಿರುವ ಇತರ ಸೊಸೈಟಿಗಳು ಮತ್ತು ನಿಕಾಯಗಳನ್ನು ಅದರಲ್ಲಿ ಸಂಲಗ್ನಗೊಳಿಸಲು ಉಪಬಂಧಿಸುವುದು ವಿಹಿತವಾಗಿರುವುದರಿಂದ, ಅದನ್ನು ಈ ಮೂಲಕ ಕೆಳಕಂಡಂತೆ ಅಧಿನಿಯಮಿಸಲಾಗಿದೆ:-

1. ಚಿಕ್ಕ ಹೆಸರು.- (1) ಈ ಅಧಿನಿಯಮವನ್ನು ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 ಎಂದು ಕರೆಯತಕ್ಕದ್ದು.

2. ಭಾರತೀಯ ರೆಡ್‌ಕ್ರಾಸ್ ಸೊಸೈಟಿಯ ರಚನೆ.- ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಎಂದು ಕರೆಯಲಾಗುವ ಒಂದು ಸೊಸೈಟಿಯನ್ನು ಈ ಅಧಿನಿಯಮದ ಮೂಲಕ ರಚಿಸತಕ್ಕದ್ದು. (ಇದರಲ್ಲಿ ಇನ್ನು ಮುಂದೆ ಸೊಸೈಟಿಯೆಂದು ಕರೆಯಲಾಗಿದೆ) ಈ ಸಂಸ್ಥೆಯ ಪ್ರಥಮ ಸದಸ್ಯರನ್ನು ಈ ಅಧಿನಿಯಮದ ಆರಂಭದ ನಿಕಟಪೂರ್ವದಲ್ಲಿ ಸಂಯುಕ್ತ ಯುದ್ಧ ಸಮಿತಿ, ಭಾರತೀಯ ಶಾಖೆ, ಇಂಗ್ಲೆಂಡಿನಲ್ಲಿರುವ ಆರ್ಡರ್ ಆಫ್ ಸೆಂಟ್‌ಜಾನ್ ಜೆರುಸಲೇಮ್ ಮತ್ತು ಬ್ರಿಟಿಷ್ ರೆಡ್‌ಕ್ರಾಸ್ ಸೊಸೈಟಿ. ಇವುಗಳ ಸದಸ್ಯರಾಗಿದ್ದ ವ್ಯಕ್ತಿಗಳು (ಇದರಲ್ಲಿ ಇನ್ನು ಮುಂದೆ ಸಮಿತಿಯೆಂದು ಕರೆಯಲಾಗಿದೆ) ಈ ಅಧಿನಿಯಮ ಪ್ರಾರಂಭವಾದ ಮೂರು ತಿಂಗಳುಗಳೊಳಗಾಗಿ ಸಮಿತಿಯು ಆಚರಣೆಗೆ ಅನುಸಾರವಾಗಿ ಕರೆಯಲಾಗುವ ಮತ್ತು ಆ ಉದ್ದೇಶಕ್ಕಾಗಿ ನಡೆಸುವ ಸಭೆಯಲ್ಲಿ ನಾಮನಿರ್ದೇಶನ ಮಾಡತಕ್ಕದ್ದು. ಹಾಗೆ ನಾಮನಿರ್ದೇಶಿಸಬೇಕಾದ ಸದಸ್ಯರ ಸಂಖ್ಯೆಯು ಇಪ್ಪತ್ತೈದಕ್ಕಿಂತ ಕಡಿಮೆ ಇರತಕ್ಕದ್ದಲ್ಲ ಅಥವಾ ಐವತ್ತಕ್ಕಿಂತ ಹೆಚ್ಚಿರತಕ್ಕದ್ದಲ್ಲ.

**3. ವ್ಯವಸ್ಥಾಪಕ ನಿಕಾಯದ ನೇಮಕಾತಿ.-** ಆ ಸಮಿತಿಯು, ಅದೇ ಸಭೆಯಲ್ಲಿ ಪ್ರಕರಣ 2ರ ಮೇರೆಗೆ ನಾಮನಿರ್ದೇಶಿತರಾದ ಸದಸ್ಯರಿಂದ ಸೊಸೈಟಿಯ ವ್ಯವಸ್ಥಾಪಕ ನಿಕಾಯವನ್ನು (ಇದರಲ್ಲಿ ಇನ್ನು ಮುಂದೆ ವ್ಯವಸ್ಥಾಪಕ ನಿಕಾಯ ಎಂದು ಕರೆಯಲಾಗಿದೆ) ಕೂಡ ನೇಮಕ ಮಾಡತಕ್ಕದ್ದು, ಇದರ ಸದಸ್ಯರು ಇದರಲ್ಲಿ ಇನ್ನು ಮುಂದೆ ಉಪಬಂಧಿಸಲಾದಂತೆ ಹೊಸ ವ್ಯವಸ್ಥಾಪಕ ನಿಕಾಯದ ನೇಮಕವಾಗುವವರೆಗೆ ಹಾಗೆಂದು ಪದಧಾರಣ ಮಾಡತಕ್ಕದ್ದು. ವ್ಯವಸ್ಥಾಪಕ ನಿಕಾಯದ ಸದಸ್ಯರ ಸಂಖ್ಯೆಯ ಹತ್ತಕ್ಕಿಂತ ಕಡಿಮೆ ಇರತಕ್ಕದ್ದಲ್ಲ ಅಥವಾ ಮೂವತ್ತಕ್ಕಿಂತ ಹೆಚ್ಚಿಗೆ ಇರತಕ್ಕದ್ದಲ್ಲ.

**4. ನಿಗಮನ.-** ಸೊಸೈಟಿಯ ಪ್ರಥಮ ಸದಸ್ಯರು ಮತ್ತು ಇನ್ನು ಮುಂದೆ ಅದರ ಸದಸ್ಯರುಗಳಾಗಬಹುದಾದ ಎಲ್ಲಾ ವ್ಯಕ್ತಿಗಳು ಅವರು ಹಾಗೆಂದು ಮುಂದುವರಿಯುವಷ್ಟು ಕಾಲದವರೆಗೆ ಭಾರತೀಯ ರೆಡ್‌ಕ್ರಾಸ್ ಸೊಸೈಟಿಯೆಂಬ ಹೆಸರಿನಲ್ಲಿ ಈ ಮೂಲಕ ನಿಗಮಿತ ನಿಕಾಯವಾಗಿರುತ್ತಾರೆ ಮತ್ತು ಸದರಿ ನಿಕಾಯವು ಚರ ಮತ್ತು ಸ್ಥಿರ ಸ್ವತ್ತನ್ನು ಧಾರಣ ಮಾಡುವ, ಆರ್ಜಿಸುವ ಅಧಿಕಾರದೊಂದಿಗೆ ಶಾಶ್ವತ ಉತ್ತರಾಧಿಕಾರ ಮತ್ತು ಸಾಮಾನ್ಯ ಮೊಹರನ್ನು ಹೊಂದಿರತಕ್ಕದ್ದು ಮತ್ತು ಸದರಿ ಹೆಸರಿನಿಂದ ದಾವೆ ಹೂಡತಕ್ಕದ್ದು ಮತ್ತು ದಾವೆಗೆ ಗುರಿಯಾಗತಕ್ಕದ್ದು.

**4ಎ. ಸೊಸೈಟಿಯ ಅಧ್ಯಕ್ಷರು.-** ಭಾರತದ ರಾಷ್ಟ್ರಪತಿಯವರು ಸೊಸೈಟಿಯ ಅಧ್ಯಕ್ಷರಾಗಿರತಕ್ಕದ್ದು (ಇದರಲ್ಲಿ ಇನ್ನು ಮುಂದೆ ಅಧ್ಯಕ್ಷರು ಎಂದು ಉಲ್ಲೇಖಿಸಲಾಗಿದೆ).

**4ಬಿ. ವ್ಯವಸ್ಥಾಪಕ ನಿಕಾಯದ ಸಂಯೋಜನೆ.-** (1) 3ನೇ ಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ವ್ಯವಸ್ಥಾಪಕ ನಿಕಾಯವು ಈ ಕೆಳಕಂಡ ಸದಸ್ಯರನ್ನು ಒಳಗೊಂಡಿರತಕ್ಕದ್ದು, ಎಂದರೆ:-

(ಎ) ರಾಷ್ಟ್ರಪತಿಯವರು ತಾವು ಸೂಕ್ತವೆಂದು ಭಾವಿಸಬಹುದಾದಂಥ ಅವಧಿಗೆ ನಾಮನಿರ್ದೇಶನ ಮಾಡುವ ಅಧ್ಯಕ್ಷರು;

(ಬಿ) ರಾಷ್ಟ್ರಪತಿಯವರು ತಾವು ಸೂಕ್ತವೆಂದು ಭಾವಿಸಬಹುದಾದಂಥ ಅವಧಿಗೆ ನಾಮನಿರ್ದೇಶನ ಮಾಡುವ ಆರು ಜನ ಸದಸ್ಯರು;

(ಸಿ) ಪ್ರಕರಣ 5ರ ಅಡಿಯಲ್ಲಿ ವ್ಯವಸ್ಥಾಪಕ ನಿಕಾಯವು ರಚಿಸಿದ ನಿಯಮಗಳಿಗೆ ಅನುಸಾರವಾಗಿ ಎರಡು ವರ್ಷಗಳ ಅವಧಿಗೆ ರಾಜ್ಯ ಶಾಖಾ ಸಮಿತಿಗಳು ಚುನಾಯಿಸಲಾಗುವ ಹನ್ನೆರಡು ಜನ ಸದಸ್ಯರು:

ಪರಂತು, ಯಾವುದೇ ರಾಜ್ಯ ಶಾಖಾ ಸಮಿತಿಯು ಒಂದಕ್ಕಿಂತ ಹೆಚ್ಚು ಸದಸ್ಯರನ್ನು ಚುನಾಯಿಸತಕ್ಕದ್ದಲ್ಲ;

ಮತ್ತೂ ಪರಂತು, ಈ ಪ್ರಕರಣದ ಅಡಿಯಲ್ಲಿ ಚುನಾಯಿತರಾದ ಯಾರೇ ಸದಸ್ಯರು ಎರಡು ಅವಧಿಗಿಂತ ಹೆಚ್ಚಿನ ಅವಧಿಗೆ ನಿರಂತರವಾಗಿ ಪದಧಾರಣ ಮಾಡತಕ್ಕದ್ದಲ್ಲ.

(2) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ (ತಿದ್ದುಪಡಿ) ಅಧಿನಿಯಮ, 1992 (1992ರ 14) ಪ್ರಾರಂಭಕ್ಕೆ ನಿಕಟಪೂರ್ವದಲ್ಲಿ ಅಸ್ತಿತ್ವದಲ್ಲಿರುವ ವ್ಯವಸ್ಥಾಪಕ ನಿಕಾಯವು ಅಸ್ತಿತ್ವದಲ್ಲಿರುವುದು ಕೊನೆಗೊಳ್ಳತಕ್ಕದ್ದು ಮತ್ತು ಸದರಿ ನಿಕಾಯದ ಅಧ್ಯಕ್ಷರು ಮತ್ತು ಎಲ್ಲಾ ಸದಸ್ಯರು ಅಂಥ ಪ್ರಾರಂಭದ ನಂತರ ತಮ್ಮ ಪದಗಳನ್ನು ಖಾಲಿ ಮಾಡಿದ್ದಾರೆಂದು ಭಾವಿಸತಕ್ಕದ್ದು, ವ್ಯವಸ್ಥಾಪಕ ನಿಕಾಯವನ್ನು ಉಪಪ್ರಕರಣ (1)ರ ಉಪಬಂಧಕ್ಕೆ ಅನುಸಾರವಾಗಿ ಅಂಥ ಪ್ರಾರಂಭದಿಂದ ಆರು ತಿಂಗಳ ಅವಧಿಯೊಳಗೆ ಪುನಾರಚಿಸತಕ್ಕದ್ದು ಮತ್ತು ಅದನ್ನು ಹಾಗೆ ಪುನಾರಚಿಸುವವರೆಗೆ, ಅಧ್ಯಕ್ಷರು ಈ ಕಾಯ್ದೆಯ ಉಪಬಂಧಗಳ ಮೇರೆಗೆ ಅಥವಾ ಅದರ ಅಡಿಯಲ್ಲಿ ರಚಿಸಲಾದ ನಿಯಮಗಳ ಮೇರೆಗೆ ವ್ಯವಸ್ಥಾಪಕ ನಿಕಾಯದ ಮೂಲಕ ಅಥವಾ ಪರವಾಗಿ ಚುನಾಯಿಸಬಹುದಾದ ಅಥವಾ ನಿರ್ವಹಿಸಬಹುದಾದ ಎಲ್ಲಾ ಅಧಿಕಾರಿಗಳು, ಪ್ರಕಾರ್ಯಗಳು ಮತ್ತು ಕರ್ತವ್ಯಗಳನ್ನು ಚಲಾಯಿಸಲು ಮತ್ತು ನಿರ್ವಹಿಸಲು ಯಾವುದೇ ವ್ಯಕ್ತಿ ಅಥವಾ ವ್ಯಕ್ತಿಗಳ ನಿಕಾಯವನ್ನು ಅಧಿಕೃತಗೊಳಿಸಬಹುದು.

**4. ಸೊಸೈಟಿಯ ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿ.-** (1) ವ್ಯವಸ್ಥಾಪಕ ನಿಕಾಯವು ಅಧ್ಯಕ್ಷರ ಪೂರ್ವಾನುಮೋದನೆಯೊಂದಿಗೆ ಸೊಸೈಟಿಯ ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿಯನ್ನು ನೇಮಕ ಮಾಡತಕ್ಕದ್ದು.

(2) ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿಯವರ ಪದಾವಧಿ ಮತ್ತು ಸೇವಾ ಷರತ್ತುಗಳು 5ನೇ ಪ್ರಕರಣದ ಮೇರೆಗೆ ಮಾಡಲಾದ ನಿಯಮಗಳ ಮೂಲಕ ವ್ಯವಸ್ಥಾಪಕ ನಿಕಾಯವು ನಿರ್ಧರಿಸಬಹುದಾಂತೆ ಇರತಕ್ಕದ್ದು:

ಪರಂತು, ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿಯವರ ಪದಾವಧಿ ಮತ್ತು ಸೇವಾ ಷರತ್ತುಗಳನ್ನು ವ್ಯವಸ್ಥಾಪಕ ನಿಕಾಯವು ಅದೇ ರೀತಿಯಲ್ಲಿ ವ್ಯತ್ಯಸ್ಥಗೊಳಿಸಬಹುದು.

(3) ಯಾವುದೇ ಕರಾರು ಅಥವಾ ಒಪ್ಪಂದದಲ್ಲಿ ಏನೇ ಒಳಗೊಂಡಿದ್ದರೂ ಮತ್ತು ಯಾವುದೇ ನ್ಯಾಯಾಲಯ, ನ್ಯಾಯಮಂಡಳಿ ಅಥವಾ ಪ್ರಾಧಿಕಾರದ ಯಾವುದೇ ತೀರ್ಪು, ಡಿಕ್ರಿ ಅಥವಾ ಆದೇಶವಿದ್ದರೂ ಅಥವಾ ಈ ಅಧಿನಿಯಮದ ಯಾವುದೇ ಇತರೆ ಉಪಬಂಧ ಅಥವಾ ಅದರ ಅಡಿಯಲ್ಲಿ ಮಾಡಲಾದ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ, ರೆಡ್‌ಕ್ರಾಸ್ ಸೊಸೈಟಿ (ತಿದ್ದುಪಡಿ) ಅಧಿನಿಯಮ, 1992 (1992ರ 14) ರ ಪ್ರಾರಂಭಕ್ಕೂ ಮುಂಚೆ ಯಾವುದೇ ಸಮಯದಲ್ಲಿ ಸೊಸೈಟಿಯ ಪ್ರಧಾನ ಕಾರ್ಯದರ್ಶಿಯಾಗಿ ನೇಮಕಗೊಂಡ ಯಾವುದೇ ವ್ಯಕ್ತಿಗಳ ಪದಾವಧಿ ಮತ್ತು ಸೇವಾ ಷರತ್ತುಗಳನ್ನು ಅಧ್ಯಕ್ಷರ ಪೂರ್ವಾನುಮೋದನೆಯೊಂದಿಗೆ ವ್ಯವಸ್ಥಾಪಕ ನಿಕಾಯವು ವ್ಯತ್ಯಸ್ಥಗೊಳಿಸಬಹುದು.

**4ಡಿ. ಅಧ್ಯಕ್ಷ ಮತ್ತು ಉಪಾಧ್ಯಕ್ಷರ ಅಧಿಕಾರಗಳು ಮತ್ತು ಪ್ರಕಾರ್ಯಗಳು.-** (1) ಅಧ್ಯಕ್ಷರ ಅಧಿಕಾರಗಳು ಮತ್ತು ಪ್ರಕಾರ್ಯಗಳು,-

(ಎ) ವ್ಯವಸ್ಥಾಪಕ ನಿಕಾಯದ ಅಧ್ಯಕ್ಷರಾಗಿರುವ ವ್ಯವಸ್ಥಾಪಕ ನಿಕಾಯವು ಸ್ಥಾಪಿಸಿದ ಇತರ ಎಲ್ಲಾ ಸಮಿತಿಗಳ ಅಧ್ಯಕ್ಷತೆಯನ್ನು ವಹಿಸುವುದು;

(ಬಿ) ಸೊಸೈಟಿಯ ಖಜಾಂಚಿಯ ಸಲಹೆ ಮೇರೆಗೆ ಒಂದು ಮುಖ್ಯ ಲೆಕ್ಕಶೀರ್ಷಿಕೆಯಿಂದ ಇನ್ನೊಂದು ಲೆಕ್ಕಶೀರ್ಷಿಕೆಗೆ ಆಯವ್ಯಯದ ಹಂಚಿಕೆಯನ್ನು ಪುನರ್ವಿನಿಯೋಗ ಮಾಡುವುದು;

(ಸಿ) ಸೊಸೈಟಿ ಖಜಾಂಚಿಯ ಸಲಹೆ ಮೇರೆಗೆ, ಸೊಸೈಟಿಯ ವಾರ್ಷಿಕ ಆಯವ್ಯಯದಲ್ಲಿ ಉದ್ದೇಶಿಸಿದವೇ ಇರುವ ಬಾಬುಗಳ ಮೇಲಿನ ವೆಚ್ಚವನ್ನು ನಿಧಿಯ ಲಭ್ಯತೆಗೆ ಒಳಪಟ್ಟು ಅಧಿಕೃತಗೊಳಿಸುವುದು;

(ಡಿ) ಅಗತ್ಯಬಿದ್ದರೆ, ಸೊಸೈಟಿಯ ಉಪ ಕಾರ್ಯದರ್ಶಿ ದರ್ಜೆಯ ಮತ್ತು ಅವರಿಗಿಂತ ಮೇಲ್ಪಟ್ಟ ಅಧಿಕಾರಿಗಳ ವಿರುದ್ಧ ಶಿಸ್ತು ವ್ಯವಹರಣೆಗಳನ್ನು ಜರುಗಿಸುವುದು

-ಆಗಿರತಕ್ಕದ್ದು:

ಪರಂತು, ಹಾಗೆ ಜರುಗಿಸಿದ ಶಿಸ್ತಿನ ವ್ಯವಹರಣೆಗಳ ಆಧಾರದ ಮೇಲೆ,-

(i) ಸೊಸೈಟಿಯ ಪ್ರಧಾನ ಕಾರ್ಯದರ್ಶಿ ಸಂದರ್ಭದಲ್ಲಿ, ಅಧ್ಯಕ್ಷರ ಪೂರ್ವಾನುಮೋದನೆಯೊಂದಿಗೆ

(ii) ಇತರೆ ಪ್ರಕರಣಗಳಲ್ಲಿ, ವ್ಯವಸ್ಥಾಪಕ ನಿಕಾಯದ ಪೂರ್ವಾನುಮೋದನೆಯೊಂದಿಗೆ

- ಅಂತಿಮ ನಿರ್ಧಾರವನ್ನು ತೆಗೆದುಕೊಳ್ಳತಕ್ಕದ್ದು.

(2) ಉಪಾಧ್ಯಕ್ಷರ ಅಧಿಕಾರಗಳು ಮತ್ತು ಪ್ರಕಾರ್ಯಗಳು,-

(ಎ) ಅಧ್ಯಕ್ಷರು ರಜೆಯ ಮೇಲೆ ಅಥವಾ ವಿದೇಶ ಪ್ರವಾಸದಲ್ಲಿರುವಾಗ ಅಥವಾ ಯಾವುದೇ ಇತರೆ ಅದೇ ರೀತಿಯ ಕಾರಣಗಳಿಗಾಗಿ ರಜೆಯಲ್ಲಿರುವಾಗ/ ಅವರ ಗೈರುಹಾಜರಿಯಲ್ಲಿ ಉಪಪ್ರಕರಣ (1)ರ ಮೇರೆಗೆ ಅಧ್ಯಕ್ಷರ ಪ್ರದತ್ತವಾದ ಮತ್ತು (3)ನೇ ಉಪಪ್ರಕರಣದ ಮೇರೆಗೆ ಅವರಿಗೆ ಪ್ರತ್ಯಾಯೋಜಿಸಿದ ಅಧಿಕಾರಗಳನ್ನು ಚಲಾಯಿಸುವುದು ಮತ್ತು ಪ್ರಕಾರ್ಯಗಳನ್ನು ನಿರ್ವಹಿಸುವುದು;

(ಬಿ) ವ್ಯವಸ್ಥಾಪಕ ನಿಕಾಯವು ನೇಮಕ ಮಾಡಿದ ಎಲ್ಲಾ ಸಮಿತಿಗಳು ಅಥವಾ ಉಪಸಮಿತಿಗಳಲ್ಲಿನ ಪದನಿಮಿತ್ಯ ಸದಸ್ಯರಾಗಿ ಕಾರ್ಯನಿರ್ವಹಿಸುವುದು

- ಆಗಿರತಕ್ಕದ್ದು.

(3) ಅಧ್ಯಕ್ಷರು ಮತ್ತು ಉಪಾಧ್ಯಕ್ಷರು (1) ಮತ್ತು (2) ಉಪಪ್ರಕರಣಗಳ ಮೇರೆಗೆ ಅವರು ಚಲಾಯಿಸಬಹುದಾದ ಅಧಿಕಾರಗಳ ಜೊತೆಗೆ ಹೆಚ್ಚುವರಿಯಾಗಿ ಪ್ರಕರಣ 5ರ ಅಡಿಯಲ್ಲಿ ಮಾಡಲಾದ

ನಿಯಮಗಳಿಗೆ ಅನುಸಾರವಾಗಿ ವ್ಯವಸ್ಥಾಪಕ ನಿಕಾಯವು ಅವರಿಗೆ ಪ್ರತ್ಯಾಯೋಜಿಸಬಹುದಾದ ಅಂಥ ಇತರೆ ಹಣಕಾಸು ಮತ್ತು ಆಡಳಿತಾತ್ಮಕ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು.

**4ಇ. ವ್ಯವಸ್ಥಾಪಕ ನಿಕಾಯವನ್ನು ರದ್ದುಗೊಳಿಸಲು ಅಧ್ಯಕ್ಷರಾಗಿರುವ ಅಧಿಕಾರಗಳು.- (1)**  
ಯಾವುದೇ ಸಮಯದಲ್ಲಿ, ಅಧ್ಯಕ್ಷರು,-

(ಎ) ವ್ಯವಸ್ಥಾಪಕ ನಿಕಾಯವು ಸೊಸೈಟಿಯ ವ್ಯವಹಾರಗಳ ನಿರ್ವಹಣೆಯಲ್ಲಿ ಸಂಪೂರ್ಣವಾಗಿ ವಿಫಲವಾಗಿದೆಯೆಂದು ಅಭಿಪ್ರಾಯಪಟ್ಟರೆ; ಅಥವಾ

(ಬಿ) ವ್ಯವಸ್ಥಾಪಕ ನಿಕಾಯವು ಸೊಸೈಟಿಯ ಧೈಯೋದ್ದೇಶಗಳನ್ನು ನಿರ್ವಹಿಸಿಕೊಂಡು ಬರಲು ಪ್ರತಿಕೂಲ ಪ್ರಭಾವ ಬೀರುವ ರೀತಿಯಲ್ಲಿ ಕಾರ್ಯನಿರ್ವಹಿಸುತ್ತಿದೆಯೆಂದು ಅಭಿಪ್ರಾಯಪಟ್ಟರೆ

- ಅಧ್ಯಕ್ಷರು ಲಿಖಿತ ಆದೇಶದ ಮೂಲಕ ಆರು ತಿಂಗಳುಗಳಿಗೆ ಮೀರದಂತೆ ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಅವಧಿಗೆ ವ್ಯವಸ್ಥಾಪಕ ನಿಕಾಯವನ್ನು ರದ್ದುಪಡಿಸತಕ್ಕದ್ದು:

ಪರಂತು, ಈ ಉಪಪ್ರಕರಣದ ಅಡಿಯಲ್ಲಿ ಆದೇಶವನ್ನು ಹೊರಡಿಸುವುದಕ್ಕೂ ಮುಂಚೆ, ಅಧ್ಯಕ್ಷರು, ಅದನ್ನು ಏಕೆ ರದ್ದುಗೊಳಿಸಬಾರದು ಎಂಬ ಬಗ್ಗೆ ಕಾರಣವನ್ನು ತೋರಿಸಲು ವ್ಯವಸ್ಥಾಪಕ ನಿಕಾಯಕ್ಕೆ ಒಂದು ಯುಕ್ತ ಅವಕಾಶವನ್ನು ನೀಡತಕ್ಕದ್ದು ಮತ್ತು ವ್ಯವಸ್ಥಾಪಕ ನಿಕಾಯದ ವಿವರಣೆಗಳು ಮತ್ತು ಆಕ್ಷೇಪಣೆಗಳು ಯಾವುದಾದರೂ ಇದ್ದಲ್ಲಿ ಅದನ್ನು ಪರಿಗಣಿಸತಕ್ಕದ್ದು.

(1) ವ್ಯವಸ್ಥಾಪಕ ನಿಕಾಯವನ್ನು ರದ್ದುಗೊಳಿಸಿ ಉಪಪ್ರಕರಣ (1)ರ ಅಡಿಯಲ್ಲಿ ಆದೇಶವನ್ನು ಹೊರಡಿಸಿದ ಮೇಲೆ,-

(ಎ) ವ್ಯವಸ್ಥಾಪಕ ನಿಕಾಯದ ಎಲ್ಲಾ ಸದಸ್ಯರುಗಳು ರದ್ದಿಯಾತಿಯಾದ ದಿನಾಂಕದಿಂದ ತಮ್ಮ ಅಂಥ ಎಲ್ಲಾ ಪದಗಳನ್ನು ಖಾಲಿ ಮಾಡತಕ್ಕದ್ದು.

(ಬಿ) ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಅಥವಾ ಅದರ ಅಡಿಯಲ್ಲಿ ಮಾಡಲಾದ ನಿಯಮಗಳ ಮೇರೆಗೆ ವ್ಯವಸ್ಥಾಪಕ ನಿಕಾಯವು ವ್ಯವಸ್ಥಾಪಕ ನಿಕಾಯದ ಅಥವಾ ಪರವಾಗಿ ಚಲಾಯಿಸಬಹುದಾದ ಎಲ್ಲಾ ಅಧಿಕಾರಗಳು, ಪ್ರಕಾರ್ಯಗಳು ಮತ್ತು ಕರ್ತವ್ಯಗಳನ್ನು ವ್ಯವಸ್ಥಾಪಕ ನಿಕಾಯವನ್ನು ಪುನರ್ ರಚಿಸುವವರೆಗೆ ಅಧ್ಯಕ್ಷರು ಈ ಪರವಾಗಿ ನೇಮಿಸಬಹುದಾದಂಥ ವ್ಯಕ್ತಿ ಅಥವಾ ವ್ಯಕ್ತಿಗಳ ನಿಕಾಯವು ಚಲಾಯಿಸತಕ್ಕದ್ದು ಮತ್ತು ನಿರ್ವಹಿಸತಕ್ಕದ್ದು.

(2) ಉಪಪ್ರಕರಣ (1)ರ ಮೇರೆಗೆ ಹೊರಡಿಸಲಾದ ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ರದ್ದಿಯಾತಿ ಅವಧಿಯು ಮುಕ್ತಾಯವಾದ ಮೇಲೆ ಅಧ್ಯಕ್ಷರು ಉಪಪ್ರಕರಣ 2ರ (ಬಿ) ಖಂಡದ ಮೇರೆಗೆ ನೇಮಕ



ಮಾಡಿದ ವ್ಯಕ್ತಿ ಅಥವಾ ವ್ಯಕ್ತಿಗಳ ನಿಕಾಯವು ಶಿಫಾರಸ್ಸು ಮಾಡಬಹುದಾದಂತೆ ಆರು ತಿಂಗಳಿಗೆ ಮೀರದಂತೆ ಮತ್ತೊಂದು ಅವಧಿಗಾಗಿ ರದ್ದಿಯಾತಿ ಅವಧಿಯನ್ನು ವಿಸ್ತರಿಸಬಹುದು:

ಪರಂತು, ಅಧ್ಯಕ್ಷರು ಉಪಪ್ರಕರಣ (1)ರ ಮೇರೆಗೆ ಮೂಲತಃ ನಿರ್ದಿಷ್ಟಪಡಿಸಿದಂತೆ ಅಥವಾ ಈ ಉಪಪ್ರಕರಣದ ಮೇರೆಗೆ ವಿಸ್ತರಿಸಿದಂತೆ ರದ್ದಿಯಾತಿ ಅವಧಿಯ ಮುಕ್ತಾಯಕ್ಕೂ ಮುಂಚೆ ಯಾವುದೇ ಸಮಯದಲ್ಲಿ ಪ್ರಕರಣ 4ಬಿ ಉಪಬಂಧಗಳಿಗೆ ಅನುಸಾರವಾಗಿ ವ್ಯವಸ್ಥಾಪಕ ನಿಕಾಯವು ಪುನರ್ ರಚಿಸಲು ಅವಶ್ಯಕವಾದಂಥ ಕ್ರಮಗಳನ್ನು ತೆಗೆದುಕೊಳ್ಳಬಹುದು.

**5. ನಿಯಮ ರಚನಾಧಿಕಾರ.-** ವ್ಯವಸ್ಥಾಪಕ ನಿಕಾಯವು, ಪೂರ್ವಪ್ರಕಟಣೆಯ ಷರತ್ತಿಗೊಳಪಟ್ಟು ಸೊಸೈಟಿಯ ವ್ಯವಸ್ಥಾಪನೆ, ಪ್ರಕಾರ್ಯಗಳು, ನಿಯಂತ್ರಣ ಮತ್ತು ಪ್ರಕ್ರಿಯೆಗಾಗಿ ನಿಯಮಗಳನ್ನು ರಚಿಸತಕ್ಕದ್ದು. ಈ ನಿಯಮಗಳು ಇತರ ವಿಷಯಗಳೊಂದಿಗೆ ಈ ಕೆಳಕಂಡವುಗಳ ಬಗ್ಗೆ ಉಪಬಂಧಿಸಬಹುದು, ಎಂದರೆ:-

(ಎ) ಸೊಸೈಟಿಯ ಸದಸ್ಯತ್ವದ ಷರತ್ತುಗಳು;

(ಬಿ) ವ್ಯವಸ್ಥಾಪಕ ನಿಕಾಯದ ಸದಸ್ಯರ ನೇಮಕಾತಿ ಮತ್ತು ಪದಾವಧಿ;

(ಸಿ) ಅಂತರರಾಷ್ಟ್ರೀಯ ಮತ್ತು ಇತರ ಸಮಿತಿಗಳಿಗಾಗಿ ಪ್ರತಿನಿಧಿಗಳ ಆಯ್ಕೆ;

(ಡಿ) ವ್ಯವಸ್ಥಾಪಕ ನಿಕಾಯದಲ್ಲಿ ರಾಜ್ಯ ಶಾಖೆ ಸಮಿತಿಗಳ ಮತ್ತು ಸಂಲಗ್ನಗೊಂಡ ಸೊಸೈಟಿಗಳ ಮತ್ತು ನಿಕಾಯತಗಳ ಪ್ರತಿನಿಧಿ;

(ಇ) ಹಣಕಾಸು, ವೈದ್ಯಕೀಯ ಮತ್ತು ಇತರ ಸಮಿತಿಗಳ ರಚನೆ ಮತ್ತು ಅವುಗಳಿಗೆ ಅಧಿಕಾರಗಳ ಪ್ರತ್ಯಾಯೋಜನೆ;

(ಎಫ್) ರಾಜ್ಯ ಶಾಖಾ ಸಮಿತಿಗಳ ಚಟುವಟಿಕೆಗಳನ್ನು ಮೇಲ್ವಿಚಾರಣೆ ಮಾಡುವಲ್ಲಿ ವ್ಯವಸ್ಥಾಪಕ ನಿಕಾಯವು ಚಲಾಯಿಸಬಹುದಾದ ಅಧಿಕಾರಗಳು;

(ಜಿ) ಅಧ್ಯಕ್ಷರು ಮತ್ತು ಉಪಾಧ್ಯಕ್ಷರಿಗೆ ಹಣಕಾಸು ಮತ್ತು ಆಡಳಿತಾತ್ಮಕ ಅಧಿಕಾರಗಳ ಪ್ರತ್ಯಾಯೋಜನೆ;

(ಹೆಚ್) ವ್ಯವಸ್ಥಾಪಕ ನಿಕಾಯದ ಸದಸ್ಯತ್ವಕ್ಕೆ ಅನರ್ಹತೆಗಳು;

(ಐ) ಸೊಸೈಟಿಯ ಪ್ರಧಾನ ಕಾರ್ಯದರ್ಶಿ ಮತ್ತು ಖಜಾಂಚಿ ಹಾಗೂ ಇತರ ಅಧಿಕಾರಿಗಳ ಪದಾವಧಿ ಮತ್ತು ಸೇವಾ ಷರತ್ತುಗಳು;

(ಜೆ) ಸಾಮಾನ್ಯವಾಗಿ ಸೊಸೈಟಿ ಮತ್ತು ವ್ಯವಸ್ಥಾಪಕ ನಿಕಾಯದ ಪ್ರಕ್ರಿಯೆಯ ವಿನಿಯಮ.

(2) ಕೇಂದ್ರ ಸರ್ಕಾರವು ಈ ಪ್ರಕರಣದ ಮೇರೆಗೆ ರಚಿಸಿದ ಪ್ರತಿಯೊಂದು ನಿಯಮವನ್ನು ಅದನ್ನು ರಚಿಸಿದ ತರುವಾಯ ಆದಷ್ಟು ಬೇಗನೆ, ಸಂಸತ್ತಿನ ಪ್ರತಿಯೊಂದು ಸದನದ ಮುಂದೆ, ಅದು

ಅಧಿವೇಶನದಲ್ಲಿರುವಾಗ, ಒಂದು ಅಧಿವೇಶನದಲ್ಲಿ ಅಥವಾ ನಿರಂತರವಾಗಿ ಬರುವ ಎರಡು ಅಥವಾ ಹೆಚ್ಚು ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳವರೆಗೆ ಇಡತಕ್ಕದ್ದು ಮತ್ತು ಅದನ್ನು, ಹಾಗೆ ಇಡಲಾದ ಮೇಲೆ ಹೇಳಿದ ಅಧಿವೇಶನದ ಅಥವಾ ಅಧಿವೇಶನಗಳ ನಿಕಟೋತ್ತರ ಅಧಿವೇಶನದ ಮುಕ್ತಾಯಕ್ಕೆ ಮುಂಚೆ ಆ ನಿಯಮದಲ್ಲಿ ಯಾವುದೇ ಮಾರ್ಪಾಟನ್ನು ಮಾಡಬೇಕೆಂದು ಎರಡೂ ಸದನಗಳು ಒಪ್ಪಿದರೆ ಅಥವಾ ಆ ನಿಯಮವನ್ನು ರಚಿಸಿಕೊಡದೆಂದು ಎರಡು ಸದನಗಳು ಒಪ್ಪಿದರೆ, ಆ ನಿಯಮವು ಆ ತರುವಾಯ, ಸಂದರ್ಭಾನುಸಾರ ಹಾಗೆ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಪರಿಣಾಮಕಾರಿಯಾಗತಕ್ಕದ್ದಲ್ಲ;

ಆದಾಗ್ಯೂ ಅಂಥ ಯಾವುದೇ ಮಾರ್ಪಾಟು ಅಥವಾ ರದ್ದಿಯಾತಿಯು ಆ ನಿಯಮದ ಮೇರೆಗೆ ಹಿಂದೆ ಮಾಡಿದ ಯಾವುದೇ ಕಾರ್ಯದ ಸಿಂಧುತ್ವಕ್ಕೆ ಬಾಧಕವನ್ನುಂಟು ಮಾಡತಕ್ಕದ್ದಲ್ಲ.

**6. ಚಾಯಿಂಟ್‌ವಾರ್ ಕಮಿಟಿಯ ವಿಘಟನೆ ಮತ್ತು ಸ್ವತ್ತಿನ ವರ್ಗಾವಣೆ.-** ಸೊಸೈಟಿಯ ಪ್ರಥಮ ಸದಸ್ಯರ ನಾಮನಿರ್ದೇಶನ ಮತ್ತು ವ್ಯವಸ್ಥಾಪಕ ನಿಕಾಯದ ನೇಮಕಾತಿ ಆದ ಮೇಲೆ,-

(ಎ) ಸಮಿತಿಯನ್ನು ವಿಘಟಿಸತಕ್ಕದ್ದು;

(ಬಿ) ಆ ಸಮಿತಿಯ ಅಥವಾ ಅದಕ್ಕೆ ಸೇರಿದ ಎಲ್ಲ ಚರ ಅಥವಾ ಸ್ಥಿರ ಸ್ವತ್ತು ಸೊಸೈಟಿಯಲ್ಲಿ ನಿಹಿತಗೊಳ್ಳತಕ್ಕದ್ದು ಮತ್ತು ವ್ಯವಸ್ಥಾಪಕ ನಿಕಾಯವು, ಇನ್ನು ಮುಂದೆ ವಿವರಿಸಿದ ಗುರಿ ಮತ್ತು ಉದ್ದೇಶಗಳಿಗಾಗಿ ಅದನ್ನು ವಿನಿಯೋಗಿಸತಕ್ಕದ್ದು; ಮತ್ತು

(ಸಿ) ಆ ಸಮಿತಿಯ ಎಲ್ಲ ಋಣಗಳು ಮತ್ತು ಹೊಣೆಗಾರಿಕೆಗಳು ಸೊಸೈಟಿಗೆ ವರ್ಗಾಯಿತವಾಗತಕ್ಕದ್ದು ಮತ್ತು ಆ ತರುವಾಯ ಹಿಂದೆ ಹೇಳಲಾದ ಸ್ವತ್ತಿನಿಂದ ಅದನ್ನು ವಿಮೋಚಿಸತಕ್ಕದ್ದು ಮತ್ತು ತೀರುವಳಿ ಮಾಡತಕ್ಕದ್ದು ಮತ್ತು ಪ್ರತಿಯೊಬ್ಬ ಸದಸ್ಯನೂ ಅದರಿಂದ ಸಂಪೂರ್ಣವಾಗಿ ವಿಮೋಚಿತನಾಗತಕ್ಕದ್ದು.

**7. ಸೊಸೈಟಿಯ ನಿಧಿಗಳನ್ನು ವಿನಿಯೋಗಿಸಬಹುದಾದಂಥ ಉದ್ದೇಶಗಳು.-** ಸಮಿತಿಯ ಉದ್ದೇಶಗಳಿಗೆ ಅಥವಾ ಅವುಗಳಿಗಾಗಿ ಯಾವುದೇ ವಂತಿಗೆಗಳು ಅಥವಾ ದಾನಗಳಿಗಾಗಿ ಯಾವುದೇ ಮನವಿಯಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ವ್ಯವಸ್ಥಾಪಕ ನಿಕಾಯವು ಅದರ ವಿವೇಚನೆಯಲ್ಲಿ,-

(ಎ) ಆದಾಯದ ಮೂಲನಿಧಿ ಅಥವಾ ಅಂಥ ಮೂಲ ನಿಧಿಯ ಯಾವುದೇ ಭಾಗ ಅಥವಾ ಪ್ರಕರಣ 6ರ, ಖಂಡ (ಬಿ)ಯ ಮೇರೆಗೆ ಅದರಲ್ಲಿ ನಿಹಿತವಾದ ಯಾವುದೇ ಸ್ವತ್ತಿನ ಆದಾಯವನ್ನು, ಭಾರತದಲ್ಲಿ ಅಥವಾ ಭಾರತದಿಂದ ದಂಡಯಾತ್ರೆಯ ದಳಗಳನ್ನು ಕಾಲಕಾಲಕ್ಕೆ ಯಾವ ದೇಶದಲ್ಲಿ ನಿಯೋಜಿಸಿಕೊಳ್ಳಬಹುದೋ ಆ ಯಾವುದೇ ಇತರ ದೇಶದಲ್ಲಿ ಯುದ್ಧದ ಕಾರ್ಯಾಚರಣೆಯ ಮೂಲಕ ಉಂಟಾದ ಕಾಯಿಲೆ, ಯಾತನೆ ಅಥವಾ ಆಪತ್ತಿನ ಪರಿಹಾರಕ್ಕಾಗಿ ಮತ್ತು ಆ ಗುರಿಗೆ

ಅನುಗುಣವಾಗಿರುವ ಉದ್ದೇಶಗಳಿಗಾಗಿ ಮತ್ತು ಸೈನಿಕ ಉದ್ದೇಶಗಳಿಗಾಗಿ ರೆಡ್‌ಕ್ರಾಸ್ ಡಿಪೋಗಳನ್ನು ಇಟ್ಟುಕೊಂಡು ಬರುವಲ್ಲಿ;

(ಬಿ) ಪ್ರಕರಣ 8ರ ಉಪಬಂಧಗಳಿಗನುಸಾರವಾಗಿ ಅಂಥ ಯಾವುದೇ ಸ್ವತ್ತಿನ ಆದಾಯವನ್ನು ಮಾತ್ರವೇ ಆದರೆ ಮೂಲನಿಧಿ ಅಥವಾ ಅದರ ಯಾವುದೇ ಭಾಗವಲ್ಲದೆ ಯುದ್ಧದ ಕಾರ್ಯಾಚರಣೆಯಿಂದಾಗಲೀ ಅಥವಾ ಅದಿಲ್ಲದೆ ಆಗಲಿ ಭಾರತದಲ್ಲಿ ಉಂಟಾದ ಕಾಯಿಲೆ ಅಥವಾ ಯಾತನೆಯ ಪರಿಹಾರಕ್ಕಾಗಿ ಅಥವಾ ಮೊದಲನೇ ಅನುಸೂಚಿಯಲ್ಲಿ ರೂಪಿಸಲಾದ ಯಾವುದೇ ಗುರಿಯ ಅನುಸರಣೆಯಲ್ಲಿ

- ವಿನಿಯೋಗಿಸಬಹುದು.

**8. ಶಾಖಾ ಸಮಿತಿಗಳ ರಚನೆ.-** (1) ಎರಡನೆಯ ಅನುಸೂಚಿಯಲ್ಲಿ ನಿರ್ದಿಷ್ಟಪಡಿಸಿದ ಭಾರತದಲ್ಲಿನ ಯಾವುದೇ ರಾಜ್ಯ ಸೊಸೈಟಿಯ ಸದಸ್ಯರನ್ನೊಳಗೊಂಡ ಶಾಖಾ ಸಮಿತಿಗಳನ್ನು ರಚಿಸಲಾಗಿದ್ದರೆ ಪ್ರಕರಣ 7ರ ಖಂಡ (ಎ) ಮತ್ತು ಪ್ರಕರಣ 13ರ ಉದ್ದೇಶಗಳಿಗಾಗಿ ವ್ಯವಸ್ಥಾಪಕ ನಿಕಾಯದ ಅಗತ್ಯತೆಗಳಿಗೆ ಮತ್ತು ವ್ಯವಸ್ಥಾಪನೆಯ ವೆಚ್ಚಗಳಿಗಾಗಿ ಯಾವುದೇ ಉಪಬಂಧಕ್ಕೊಳಪಟ್ಟು ಪ್ರಕರಣ 6ರ ಖಂಡ (ಬಿ)ಯ ಮೇರೆಗೆ ಸೊಸೈಟಿಯಲ್ಲಿ ನಿಹಿತವಾದಂಥ ಸ್ವತ್ತಿನ ಆದಾಯವನ್ನು ಸದರಿ ಅನುಸೂಚಿಯಲ್ಲಿ ತೋರಿಸಿದ ಪ್ರಮಾಣದಲ್ಲಿ ಅಂಥ ಶಾಖಾ ಸಮಿತಿಗಳಲ್ಲಿ ಪ್ರತಿವರ್ಷ ವಿತರಣೆ ಮಾಡತಕ್ಕದ್ದು, ಅದನ್ನು ಅವರು ತಮ್ಮ ವಿವೇಚನಾನುಸಾರ ಪ್ರಕರಣ 7ರ ಖಂಡ (ಬಿ)ರಲ್ಲಿ ಉಲ್ಲೇಖಿಸಿದ ಎಲ್ಲ ಅಥವಾ ಯಾವುದೇ ಗುರಿಗಾಗಿ ಖರ್ಚು ಮಾಡಬೇಕು.

(2) ಕೇಂದ್ರ ಸರ್ಕಾರವು, ಎರಡನೆಯ ಅನುಸೂಚಿಯ ಮೊದಲ ಅಂಕದಲ್ಲಿ ನಿರ್ದಿಷ್ಟಪಡಿಸಲಾದ ಭಾರತದ ಯಾವುದೇ ಭಾಗವನ್ನು ಅದರಿಂದ ತೆಗೆದುಹಾಕತಕ್ಕದ್ದೆಂದು ಅಥವಾ ಅದರಲ್ಲಿ ನಿರ್ದಿಷ್ಟಪಡಿಸಿಲ್ಲದ ಭಾರತದ ಯಾವುದೇ ಭಾಗಗಳನ್ನು ಯಾವುದೇ ಅದರಲ್ಲಿ ಸೇರಿಸತಕ್ಕದ್ದೆಂದು ಮತ್ತು ಸದರಿ ಅನುಸೂಚಿಯಲ್ಲಿನ ಎರಡನೇ ಅಂಕದಲ್ಲಿ ನಿರ್ದಿಷ್ಟಪಡಿಸಿದ ಶೇಕಡಾವಾರುಗಳನ್ನು ಯಾವುದೇ ಅಂಥ ತೆಗೆದುಹಾಕುವಿಕೆ ಅಥವಾ ಸೇರ್ಪಡೆಯಿಂದಾಗಿ ಅಗತ್ಯವಾದಂತೆ ವ್ಯತ್ಯಸ್ತಗೊಳಿಸತಕ್ಕದ್ದೆಂದು ಭಾರತ ಸರ್ಕಾರದ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ನಿರ್ದೇಶಿಸಬಹುದು.

(3) ಉಪಪ್ರಕರಣ (2)ರ ಮೇರೆಗೆ ಅಧಿಸೂಚನೆಯನ್ನು ಹೊರಡಿಸಿದ ಮೇಲೆ ಅಂಥ ಅಧಿಸೂಚನೆಗನುಸಾರವಾಗಿ ಎರಡನೆಯ ಅನುಸೂಚಿಯು ತಿದ್ದುಪಡಿಯಾಗಿರುವುದಾಗಿ ಭಾವಿಸತಕ್ಕದ್ದು.

(4) ಉಪಪ್ರಕರಣ (2)ರ ಮೇರೆಗಿನ ಯಾವುದೇ ಅಧಿಸೂಚನೆಯನ್ನು ಎರಡನೆಯ ಅನುಸೂಚಿಯಲ್ಲಿ ತತ್ಕಾಲದಲ್ಲಿ ಸೇರಿಸಲಾಗಿರುವ ಭಾರತದಲ್ಲಿನ ಯಾವುದೇ ರಾಜ್ಯದಲ್ಲಿ ರಚಿಸಲಾದ ಪ್ರತಿಯೊಂದು ಶಾಖಾ ಸಮಿತಿಯ ಸಮ್ಮತಿಯಿಲ್ಲದೆ ಮಾಡತಕ್ಕದ್ದಲ್ಲ.

**9. ಇತರ ಸೊಸೈಟಿಗಳ ಸಂಲಗ್ನತೆ.-** ವ್ಯವಸ್ಥಾಪಕ ನಿಕಾಯವು, ಸೊಸೈಟಿಗೆ, ಪ್ರಕರಣ 7ರಲ್ಲಿ ಉಲ್ಲೇಖಿಸಿದ ಎಲ್ಲ ಅಥವಾ ಯಾವುದೇ ಗುರಿ ಮತ್ತು ಉದ್ದೇಶವನ್ನು ಹೊಂದಿರುವ ಅದು ಭಾರತದಲ್ಲಿ ಅಥವಾ ಯಾವುದೇ ಇತರ ದೇಶದಲ್ಲಿ ರಚಿತವಾಗಿರಲಿ ಯಾವುದೇ ಇತರ ಸೊಸೈಟಿ ಅಥವಾ ನಿಕಾಯವನ್ನು ಕೂಡ ಸಂಲಗ್ನಗೊಳಿಸಬಹುದು ಮತ್ತು ಯಾವುದೇ ಅಂಥ ಗುರಿ ಅಥವಾ ಉದ್ದೇಶಕ್ಕಾಗಿ ಅಥವಾ ಅವುಗಳಿಗಾಗಿ ಅಂಥ ಸಂಸ್ಥೆ ಅಥವಾ ನಿಕಾಯದ ಮೂಲಕ ನಿಧಿಗಳ ಹಂಚಿಕೆ ಮತ್ತು ವಿತರಣೆಗಾಗಿ ಉಪಬಂಧಿಸಬಹುದು.

**10. ಉದ್ದೇಶಗಳಿಗೆ ಸಂಬಂಧಿಸಿದಂತೆ ವ್ಯವಸ್ಥಾಪಕ ನಿಕಾಯದ ತೀರ್ಮಾನವು ಅಂತಿಮವಾಗಿರತಕ್ಕದ್ದು.-** ವ್ಯವಸ್ಥಾಪಕ ನಿಕಾಯವು, ಪ್ರಕರಣ 7ರ ಖಂಡ (ಬಿ)ಯ ವ್ಯಾಪ್ತಿಯೊಳಗೆ ಯಾವ ವಿಷಯಗಳು ಬರುತ್ತದೆ ಎಂಬುದನ್ನು ಎಲ್ಲಾ ಪ್ರಕರಣಗಳಲ್ಲಿ ನಿರ್ಧರಿಸಲು ಅಧಿಕಾರವನ್ನು ಹೊಂದಿರತಕ್ಕದ್ದು ಮತ್ತು ಅಂಥ ಎಲ್ಲಾ ವಿಷಯಗಳಲ್ಲಿ ಅದರ ತೀರ್ಮಾನವು ಎಲ್ಲಾ ಶಾಖಾ ಸಮಿತಿಗಳು ಮತ್ತು ಸಂಲಗ್ನಗೊಂಡ ಸಂಸ್ಥೆಗಳು ಅಥವಾ ನಿಕಾಯಗಳ ಮೇಲೆ ಬಂಧನಕಾರಿಯಾಗಿರತಕ್ಕದ್ದು.

**11. ದಾನಗಳ ಸ್ವೀಕಾರ ಮತ್ತು ಅವುಗಳ ಉಪಯೋಗ.-** ವ್ಯವಸ್ಥಾಪಕ ನಿಕಾಯವು, ಸೊಸೈಟಿಯ ಸಾಮಾನ್ಯ ಉದ್ದೇಶಗಳಿಗಾಗಿಯಾಗಲಿ ಅಥವಾ ಯಾವುದೇ ವಿಶೇಷ ಉದ್ದೇಶಕ್ಕಾಗಿಯಾಗಲಿ, ಯಾವುದೇ ಬಗೆಯ ದಾನಗಳನ್ನು ಸ್ವೀಕರಿಸಬಹುದು ಮತ್ತು ಧಾರಣ ಮಾಡಬಹುದು ಮತ್ತು ದಾನಗಳನ್ನು ಸ್ವೀಕರಿಸಿದ ಮೇಲೆ 5ನೇ ಪ್ರಕರಣದ ಮೇರೆಗೆ ರಚಿಸಲಾದ ನಿಯಮಗಳ ಉಪಬಂಧಗಳಿಗೊಳಪಟ್ಟು ನೇರವಾಗಿಯಾಗಲಿ ಅಥವಾ ಶಾಖಾ ಸಮಿತಿಗಳು ಅಥವಾ 9ನೇ ಪ್ರಕರಣದ ಮೇರೆಗೆ ಸಂಲಗ್ನಗೊಂಡ ಸೊಸೈಟಿಗಳು ಅಥವಾ ನಿಕಾಯಗಳ ಮೂಲಕವಾಗಿಯಾಗಲಿ ಅದನ್ನು ವಿನಿಯೋಗಿಸಬಹುದು.

**12. ಶಾಖಾ ಸಮಿತಿಗಳ ಅಧಿಕಾರಿಗಳು.-** 5ನೇ ಪ್ರಕರಣದ ಮೇರೆಗೆ ರಚಿಸಿದ ನಿಯಮಗಳ ಉಪಬಂಧಗಳು ಮತ್ತು ಅವುಗಳ ಮೇರೆಗೆ ವ್ಯವಸ್ಥಾಪಕ ನಿಕಾಯವು ಚಲಾಯಿಸಬಹುದಾದ ಮೇಲ್ವಿಚಾರಣಾ ಅಧಿಕಾರಿಗಳಿಗೆ ಒಳಪಟ್ಟು ಪ್ರತಿಯೊಂದು ಶಾಖಾ ಸಮಿತಿಯು, ಅದರದೇ ಆದ ಪ್ರಕ್ರಿಯೆ ಮತ್ತು ಅಂಗರಚನೆಯನ್ನು ವಿನಿಯಮಗೊಳಿಸುವ, ದಾನಗಳನ್ನು ಸ್ವೀಕರಿಸುವ ಮತ್ತು ಅದು ಸ್ವೀಕರಿಸುವ ಎಲ್ಲ ಹಣಗಳನ್ನು ಅದರ ಉದ್ದೇಶಕ್ಕಾಗಿ ನೇರವಾಗಿ ಅಥವಾ ಇತರ ಸೊಸೈಟಿ ಅಥವಾ ನಿಕಾಯದ ಮೂಲಕ ವೆಚ್ಚ ಮಾಡುವ ಎಲ್ಲ ಅಧಿಕಾರವನ್ನು ಹೊಂದಿರತಕ್ಕದ್ದು.

**13. ಪಾಕಿಸ್ತಾನಕ್ಕೆ ಸ್ವತ್ತಿನ ವರ್ಗಾವಣೆ.-** (1) ಈ ಅಧಿನಿಯಮದಲ್ಲಿ ಏನೇ ಅಡಕವಾಗಿದ್ದಾಗ್ಯೂ ವ್ಯವಸ್ಥಾಪಕ ನಿಕಾಯವು 3ನೇ ಅನುಸೂಚಿಯ 1ನೇ ಅಂಕದಲ್ಲಿ ನಿರ್ದಿಷ್ಟಪಡಿಸಿದ ನಿಧಿಗಳಿಂದ ಆ ಸೊಸೈಟಿ ಯಾವ ಉದ್ದೇಶಗಳಿಗಾಗಿ ಅವುಗಳನ್ನು ಧಾರಣ ಮಾಡುತ್ತೋ ಆ ಉದ್ದೇಶಗಳಿಗೆ ವಿನಿಯೋಗಿಸುವುದಕ್ಕಾಗಿ ವರ್ಗಾವಣೆ ಮಾಡಲು ಆ ಸೊಸೈಟಿಯು ಒಪ್ಪಿರುವಂಥ ಪಾಕಿಸ್ತಾನದ ರೆಡ್‌ಕ್ರಾಸ್

ಸೊಸೈಟಿಯ ಪಾಲು ಆಗಿರುವ ಆ ಅನುಸೂಚಿಯಲ್ಲಿ ನಿರ್ದಿಷ್ಟಪಡಿಸಿದ ಮೊಬಲಗುಗಳನ್ನು ಪಾಕಿಸ್ತಾನದ ರೆಡ್‌ಕ್ರಾಸ್ ಸೊಸೈಟಿಗೆ ವರ್ಗಾವಣೆ ಮಾಡಬಹುದು.

(2) ಉಪಪ್ರಕರಣ (1)ರ ಮೇರೆಗೆ ಪಾಕಿಸ್ತಾನದ ರೆಡ್‌ಕ್ರಾಸ್ ಸೊಸೈಟಿಗೆ ಅಂಥ ಮೊಬಲಗುಗಳನ್ನು ವರ್ಗಾವಣೆ ಮಾಡಿದ ಮೇಲೆ ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ (ತಿದ್ದುಪಡಿ) ಅಧಿನಿಯಮ, 1956ರ ಪ್ರಾರಂಭಕ್ಕೆ ಮುಂಚೆ ಜಾರಿಯಲ್ಲಿದ್ದಂತೆ ಈ ಅಧಿನಿಯಮದ ಮೇರೆಗೆ ಅಥವಾ ಪಾಕಿಸ್ತಾನದಲ್ಲಿ ಅಥವಾ ಅದರ ಯಾವುದೇ ಭಾಗದಲ್ಲಿ ಮಾಡಬೇಕಾದ ಯಾವುದೇ ಕಾರ್ಯಕ್ಕೆ ಸಂಬಂಧಿಸಿದಂತೆ ಯಾವುದೇ ಟ್ರಸ್ಟು ಅಥವಾ ಇತರ ದಸ್ತಾವೇಜಿನ ಮೇರೆಗೆ ಮೇರೆಗೆ ಅದಕ್ಕೆ ವಿಧಿಸಿದ ಎಲ್ಲಾ ಹೊಣೆಗಾರಿಕೆಗಳಿಂದ ಮುಕ್ತಗೊಳಿಸತಕ್ಕದ್ದು ಮತ್ತು ವಿಮೋಚನೆಗೊಳಿಸತಕ್ಕದ್ದು.

## ಮೊದಲನೇ ಅನುಸೂಚಿ

(7ನೇ ಪ್ರಕರಣವನ್ನು ನೋಡಿ)

ಸೊಸೈಟಿಯ ನಿಧಿಗಳನ್ನು ವಿನಿಯೋಗಮಾಡಬಹುದಾದಂಥ ಗುರಿಗಳು

(1) 1949ರ ಆಗಸ್ಟ್ 12ರ ಜಿನೀವಾ ಒಡಂಬಡಿಕೆಯ ನಿಬಂಧನೆಗಳು ಮತ್ತು ಭಾವಕ್ಕೆ ಅನುಸಾರವಾಗಿ ಸಂಘದ ಸಶಸ್ತ್ರ ಬಲಗಳ ರೋಗಗ್ರಸ್ಥ ಮತ್ತು ಗಾಯಗೊಂಡ ಸದಸ್ಯರಿಗೆ ನೆರವು ಮತ್ತು ಸಶಸ್ತ್ರ ಬಲಗಳ ವೈದ್ಯಕೀಯ ಸೇವೆಗಳ ಮನ್ನಣೆ ಪಡೆದ ಸಹಾಯಕವೆಂದು ಆ ಒಡಂಬಡಿಕೆಯ ಮೇರೆಗೆ ಸೊಸೈಟಿಗೆ ಒದಗಿಬರುವ ಇತರ ಬಾಧ್ಯತೆಗಳ ವಿಮೋಚನೆ.

(2) ಸಂಘದ ಸಶಸ್ತ್ರ ಬಲಗಳ ಬರಖಾಸ್ತಾದ ರೋಗಗ್ರಸ್ಥ ಮತ್ತು ಗಾಯಗೊಂಡ ಸದಸ್ಯರಿಗೆ ನೆರವು.

(3) ಪ್ರಸೂತಿ ಮತ್ತು ಮಕ್ಕಳ ಕಲ್ಯಾಣ.

(4) ಜೂನಿಯರ್ ರೆಡ್‌ಕ್ರಾಸ್.

(5) ನರ್ಸಿಂಗ್ ಮತ್ತು ಆಂಬುಲೆನ್ಸ್ ಕೆಲಸ.

(6) ಸಾಂಕ್ರಾಮಿಕಗಳು, ಭೂಕಂಪಗಳು, ಕ್ಷಾಮಗಳು, ನೆರೆಗಳು ಮತ್ತು ಇತರ ವಿಪತ್ತುಗಳು ಅವುಗಳು ಭಾರತದಲ್ಲಿ ಆಗಿರಲಿ ಅಥವಾ ಹೊರಗಡೆ ಆಗಿರಲಿ ಅವುಗಳಿಂದ ಉಂಟಾದ ಯಾತನೆಯ ಉಪಶಮನಕ್ಕಾಗಿ ಪರಿಹಾರವನ್ನು ಒದಗಿಸುವುದು.

(7) ಅಂತರರಾಷ್ಟ್ರೀಯ ರೆಡ್‌ಕ್ರಾಸ್ ಸಂಸ್ಥೆಯ ತೀರ್ಮಾನಗಳಿಗೆ ಅನುಸಾರವಾಗಿ ಎಲ್ಲಾ ರಾಷ್ಟ್ರಗಳಲ್ಲಿ ಶಾಂತಿಸ್ಥಾಪನೆ ಮತ್ತು ನಿರ್ವಹಣೆ.

(8) ಆಸ್ಪತ್ರೆಗಳು ಮತ್ತು ಆರೋಗ್ಯ ಸಂಸ್ಥೆಗಳಿಗಾಗಿ ಸೌಕರ್ಯಗಳು ಮತ್ತು ಅವಶ್ಯ ಬಟ್ಟೆಬರೆಗಳು ಇತ್ಯಾದಿಗಳನ್ನು ಒದಗಿಸುವ ಕೆಲಸದ ತಂಡಗಳು.

(9) ಸಂಸ್ಥೆ ಮತ್ತು ಅದರ ಶಾಖೆಗಳು ಮತ್ತು ಸಂಲಗ್ನಗೊಂಡ ಸೊಸೈಟಿಗಳ ಮತ್ತು ನಿಕಾಯಗಳ ವ್ಯವಸ್ಥಾಪನೆಯ ವೆಚ್ಚಗಳು.

(10) ಸೊಸೈಟಿಯ ಗುರಿಗಳಿಗೆ ಸದೃಶವಾದಂಥ ಗುರಿಗಳನ್ನು ಕಾರ್ಯರೂಪಕ್ಕೆ ತರುವುದಕ್ಕಾಗಿ ರಚಿಸಿದ ಅಂತರರಾಷ್ಟ್ರೀಯ ಅಥವಾ ಇತರ ಸಮಿತಿಗಳಲ್ಲಿ ಅಥವಾ ಅವುಗಳಿಗಾಗಿ ಸೊಸೈಟಿಯ ಪ್ರತಿನಿಧ್ಯ.

(11) ಆರೋಗ್ಯ ಸುಧಾರಣೆಗಳು, ರೋಗಗಳನ್ನು ತಡೆಗಟ್ಟುವುದು ಮತ್ತು ನೋವನ್ನು ಶಮನಗೊಳಿಸುವುದು ಮತ್ತು ಸೊಸೈಟಿಯು ಕಾಲಕಾಲಕ್ಕೆ ಅನುಮೋದಿಸಬಹುದಾದಂತೆ ಇತರ ತತ್ಸಮಾನ ಗುರಿಗಳು.

ಎರಡನೆಯ ಅನುಸೂಚಿ

(8ನೇ ಪ್ರಕರಣವನ್ನು ನೋಡಿ)

6ನೇ ಪ್ರಕರಣದ (ಬಿ) ಖಂಡದ ಮೇರೆಗೆ ಸೊಸೈಟಿಯಲ್ಲಿ ನಿಹಿತವಾದ ಸ್ವತ್ತಿನ ಆದಾಯಕ್ಕೆ ರಾಜ್ಯಗಳ ಮತ್ತು ಒಕ್ಕೂಟ ರಾಜ್ಯಕ್ಷೇತ್ರಗಳ ಕ್ಲೇಮಿನ ಸರಿಸುಮಾರು ಶೇಕಡಾವಾರನ್ನು ತೋರಿಸುವ ವಿವರಪಟ್ಟಿ.

ರಾಜ್ಯಗಳ ಮತ್ತು ಒಕ್ಕೂಟ ರಾಜ್ಯಕ್ಷೇತ್ರಗಳ ಹೆಸರುಗಳು	ಸರಿಸುಮಾರು ಶೇಕಡಾವಾರು
ಆಂಧ್ರ ಪ್ರದೇಶ	5.92
ಅಸ್ಸಾಂ	1.49
ಬಿಹಾರ	6.25
ಗುಜರಾತ್	5.63
ಹರಿಯಾಣ	3.20
ಕೇರಳ	1.03
ಮಧ್ಯಪ್ರದೇಶ	10.58
ತಮಿಳುನಾಡು	4.52
ಮಹಾರಾಷ್ಟ್ರ	11.07
ಕರ್ನಾಟಕ	4.62
ಓರಿಸ್ಸಾ	2.02
ಪಂಜಾಬ್	4.70
ರಾಜಸ್ಥಾನ	6.11
ಉತ್ತರ ಪ್ರದೇಶ	23.69
ಪಶ್ಚಿಮಬಂಗಾಳ	5.84
ಜಮ್ಮು ಮತ್ತು ಕಾಶ್ಮೀರ	1.35
ಚಂಡೀಗಡ	0.05
ದೆಹಲಿ	0.68
ಹಿಮಾಚಲ ಪ್ರದೇಶ	1.19
ತ್ರಿಪುರಾ	0.06

**ಮೂರನೇ ಅನುಸೂಚಿ**  
**(13ನೇ ಪ್ರಕರಣವನ್ನು ನೋಡಿ)**

1ನೇ ಅಂಕಣದಲ್ಲಿ, ನಿರ್ದಿಷ್ಟಪಡಿಸಿದ ನಿಧಿಗಳಲ್ಲಿ ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಯ ಪಾಲನ್ನು ತೋರಿಸುವ ವಿವರಪಟ್ಟಿ.

	30-06-1948 ರಿಂದ			31-12-1952ರವರೆಗೆ			ಒಪ್ಪಂದ ಮಾಡಿಕೊಂಡಂತೆ		
	ರೂ.	ಆ.	ಪೈ	ರೂ.	ಆ.	ಪೈ	ರೂ.	ಆ.	ಪೈ
ವರ್ಗಾವಣೆಯನ್ನು ಯಾವ ನಿಧಿಯಿಂದ ಮಾಡಬೇಕಾಗಿದೆಯೋ ಆ ನಿಧಿಯ ಹೆಸರು	ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಯ ಪಾಲು.			ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಗೆ ಕೊಟ್ಟ ಮೊಬಲಗು			ಮೂಲ ನೆಲೆಯಲ್ಲಿ ಭದ್ರತೆಗಳಲ್ಲಿ ಮತ್ತು ನಗದಾಗಿ ಪಾಕಿಸ್ತಾನದ ರೆಡ್‌ಕ್ರಾಸ್ ಸೊಸೈಟಿಗೆ ಸಂದಾಯ ಮಾಡಬೇಕಾದ ಶಿಲ್ಕು		
	2			3			4		
	ರೂ.	ಆ.	ಪೈ	ರೂ.	ಆ.	ಪೈ	ರೂ.	ಆ.	ಪೈ
ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ	41,74,208	6	3	4,04,348	13	5	37,69,859	8	10
ಭಾರತೀಯ ದಳಗಳ ವೈದ್ಯಕೀಯ ಅನುಪಾಲನ ನಿಧಿ	4,81,232	14	0	1,30,000	0	0	3,51,232	14	0
ಲೇಡಿಜೇಮ್ಸ್ ಫೊರ್ಡ್ ಅಖಿಲ ಭಾರತ ಪ್ರಸೂತಿ ಮತ್ತು ಮಕ್ಕಳ ಕಲ್ಯಾಣ, ನಿಧಿ ವಿಭಾಗ ಸೈನಿಕರ ಮಕ್ಕಳ ಕಲ್ಯಾಣ ನಿಧಿ	91,225	0	0	8,186	13	0	83,038	3	0
ವಿಕ್ಟೋರಿಯಾ ಸ್ಮಾರಕ ವಿದ್ಯಾರ್ಥಿ ವೇತನ ನಿಧಿ	1,83,669	4	0	18,395	8	0	1,65,273	12	0
ಒಟ್ಟು	49,30,335	8	3	5,60,931	2	5	43,69,404	5	10
ಸೇರಿಸಿ:- ಅಸ್ಸಾಂ ರೆಡ್‌ಕ್ರಾಸ್ ಶಾಖೆಯಿಂದ ಬಾಕಿ ಇರುವ ಮೊಬಲಗು							36,351	0	0
							44,05,755	5	10
ಕಳೆಯಿರಿ:- ಪಾಕಿಸ್ತಾನದ ರೆಡ್‌ಕ್ರಾಸಿನ ಪಶ್ಚಿಮ ಪಂಜಾಬ್ ಶಾಖೆಯಿಂದ ಬಾಕಿ ಇರುವ							5,543	0	0



ಮೊಬಲಗು

ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಗೆ ಸಂದಾಯ ಮಾಡಬೇಕಾದ ನಿವ್ವಳ ಮೊಬಲಗು

44,00,212 5 10

(ಸೇರಿಸಿ:- ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಯ ಪಶ್ಚಿಮ ಪಂಜಾಬ್ ಶಾಖೆಯಾದ ಬಾಕಿಯಾದ ಮೊದಲಗಿನ ಮೇಲೆ ಬಡ್ಡಿಯನ್ನು ಹೊಂದಿಕೆ ಮಾಡಿದ ತರುವಾಯ 1-7-1948 ರಿಂದ ವರ್ಗಾವಣೆಯ ದಿನಾಂಕದವರೆಗೆ ಪಾಕಿಸ್ತಾನ ರೆಡ್‌ಕ್ರಾಸ್ ಸೊಸೈಟಿಯ ಪಾಲಿನಲ್ಲಿ ಭದ್ರತೆಗಳ ಮೇಲೆ ಗಳಿಸಿದ ಬಡ್ಡಿ.)